

شاہد سہارنپوری صاحب زیر تبصرہ کتاب کے مؤلف ہیں۔

یہ کتاب تین حصیم ابواب پر مشتمل ہے۔ باب اول: تذکرہ خانوادہ حکیم سید احمد حسین۔ باب دوم: خانوادہ مفتی میر عصمت اللہ۔ باب سوم: خانوادہ مولانا سید ضامن علی شاہ۔ فاضل مؤلف نے ان ابواب میں اپنے خاندان کی پیچھے سو سالہ تاریخ مدون کر دی ہے۔ اگرچہ یہ ایک مفصل خاندانی تذکرہ ہے۔ مگر بیسیوں دینی، علمی اور سیاسی شخصیات کے حالات کو اکف کا انمول مخزن ہے، جو سہارنپور کی ممتاز شخصیات پر ایک مستند دستاویز ہے۔ فاضل مؤلف نے کتاب میں اہم تاریخی دستاویزات کی عکسی نقلوں اور متعدد نایاب تصانیف و تایف کا تعارف بھی پیش کیا ہے۔ کتاب کو تحقیق کے جدید اصولوں کی مدد سے مرتب کرنے کی تھی الوسع کوشش کی گئی ہے۔ دینی حلقات سے ایسی تحقیقی کتاب کا منظر عام پر آنا باد بہاری کے جھونکے سے کم نہیں ہے۔

علم سے بے رغبتی اور ذوق سے محرومی کے اس ماحول میں عظیم پاک و ہند میں اسلامی علوم و فنون کی تعلیم و تدریس پر کام کرنے والا کوئی بھی محقق اس کتاب سے صرف نظر کر کے آگئے نہیں بڑھ سکتا۔ پاکستان کے ناشرین کو بھی اس کی اشاعت کا یہاں باضابطہ اہتمام کرنا چاہیے۔

جباں ہم اپنے کتاب دوست اور کتاب شناس رفیق مختارم شیرا احمد خان میوائی کے ممنون ہیں کہ ان کی وساطت سے ایسی اچھی کتاب ہم تک پہنچی، وہاں ہم فاضل مؤلف سے بھی عرض پرداز ہیں کہ وہ ”تذکرہ مجلس احرار اسلام سہارنپور“ کے عنوان سے بھی ضرور کریں، کیونکہ سہارنپور، مجلس احرار اسلام کا مخفوب طاثر ہرہا ہے۔ اسی مقام پر احرار کی مشہور زمانہ ”قرارداد سہارنپور“ منظور ہوئی۔ جس نے آزادی عظیم میں اہم کردار ادا کیا۔ زمانے احرار نوابزادہ محمود علی خان[ؒ] اور نوابزادہ دودو علی خان[ؒ] (کیلاش پور) سہارنپوری کی سرز میں کے فرزندان گرامی تھے۔ مختارم مؤلف کی کتاب ان کے ذکر سے کیوں خالی رہ گئی ہے۔ اس کی تلافسی ان کے ذمہ ہے۔ مولانا شاہد سہارنپوری کے تحقیقی مزاج کی بناء پر ان سے بجا طور پر یہ امید کی جاسکتی ہے کہ وہ مجلس احرار سہارنپور کے شاندار ماضی کی ایسی ہی فاضلانہ اور محققانہ تاریخ ضرور قلمبند فرمائیں گے، جو ان کا خاندانی قرض بھی ہے اور قومی فرض بھی۔ ان کی ذات ہی اس قرض و فرض سے کما حقة، عہدہ برآ ہونے کی الہیت رکھتی ہے۔ (تبصرہ: محمد عمر فاروق)

• کتاب: منزل کی تلاش مصنف: عطاء اللہ شہاب

قیمت: ۱۳۰ روپے صفحات: ۲۸۷ ناشر: دارالکتاب غزنی سٹریٹ، اردو بازار لاہور
ہم نے آج تک شمالی علاقوں پر جتنی کتابیں دیکھی ہیں، وہ زیادہ تر سیاحتی حوالوں سے ہیں۔ مستنصر حسین تارڑ کے سفرنامے ہوں یا رجمیں گل کے ناول، ان سب میں ان علاقوں کی خوبصورت وادیاں، دلشیں جھیلیں، بچلوں کے باغات

، بڑے بڑے گلیشیر اور دل موہ لینے والے گرتے ہوئے آبشاروں کا ذکر ملتا ہے۔ مگر عطاء اللہ شہاب کی کتاب ”منزل کی تلاش“، میں ریاست کشمیر اور شمالی علاقوں کے آئینی، سیاسی اور جغرافیائی مستقبل کا تجزیہ کیا گیا۔ ”منزل کی تلاش“ پڑھنے سے معلوم ہوتا ہے کہ قدرت کی ان خوبصورت وادیوں کے باسی کس طرح اپنے آئینی اور سیاسی حقوق سے محروم ہیں اور پاکستان کے تقریباً تمام حکمرانوں نے شعوری طور پر ان کے ساتھ ایسا کیا۔ اگرچہ یہی بات نہیں کیونکہ پاکستانی بھی جانتے ہیں کہ:

نہ تیرا پاکستان ہے نہ میرا پاکستان ہے
یہ اس کا پاکستان ہے جو صدر پاکستان ہے

”منزل کی تلاش“، عطاء اللہ شہاب کے ڈائری کے اوراق اور مختلف کالموں پر مشتمل ہے۔ اگرچہ کہایہ جاتا ہے کہ کالم کی عمر ایک دن ہوتی ہے لیکن عطاء اللہ شہاب کے کالم ان علاقوں کی آئینی، سیاسی اور جغرافیائی پوزیشن کی کچھ اس طرح فصاحت کرتے ہیں کہ مستقبل کا تجزیہ نگار انہیں نظر انداز نہیں کر سکتا۔ شمالی علاقہ جات کے ساتھ تم یہ ہے کہ یہاں کے لوگ بندوق کے زور پر پاکستان میں شامل ہوئے یا یوں کہیے کہ ہندوستان سے علیحدہ ہوئے۔ لہذا یہاں کی بعض سیاسی جماعتیں انہیں پاکستان کا پانچواں صوبہ بنانے کے لیے کوشش ہیں۔ بعض ان علاقوں کو کشمیر کا حصہ بنا کر حقوق یا اسٹیٹس حاصل کرنے کی کوشش کر رہی ہیں اور بعض جماعتیں شمالی علاقوں کے علیحدہ شخص اور الگ حیثیت کا مطالبہ کرتی ہیں۔ لیکن اب یہ بھی معلوم ہوا ہے کہ ان علاقوں کو آغا خانی ریاست بنانے کی سازش ہو رہی ہے۔ ان علاقوں کے حقوق کے حصول کے لیے عطاء اللہ شہاب اور دوسرے لیڈروں کی کوششوں سے ایک تنظیم ”مُلّت بلسانِ بیشل الائنس“ (GBNA) وجود میں آئی اور چودہ جماعتوں نے مشترکہ جدوجہد کا عزم کیا۔ ”منزل کی تلاش“، میں اس مشترکہ جدوجہد کی کہانی ملتی ہے۔ اس کتاب کا خوبصورت دیباچہ عنایت اللہ شمالی نے لکھا ہے جو عطاء اللہ شہاب کے بارے میں لکھتے ہیں: ان کے کردار اور گفتار میں سختی اور ترشی نہیں بلکہ وسعت نظری اور بات کو خوبصورت دلیل سے منوانے کی خوبی نظر آتی ہے۔

۲۸۷ صفحات پر مشتمل اس کتاب میں جہاں عطاء اللہ شہاب کے متعلق نام و لوگوں کی آراء موجود ہیں، وہاں خوبصورت گرد پوش پر مولانا نفضل الرحمن کی کتاب اور صاحب کتاب کے بارے میں نپی تی رائے ہمیں کتاب پڑھنے کی ترغیب دیتی ہے۔ اس کتاب کو دارالکتاب لاہور نے نہایت خوبصورت انداز میں شائع کیا ہے۔ کتاب کی طباعت کو دیکھتے ہوئے ۱۴۰۰ روپے قیمت بہت کم ہے۔

(تبصرہ: پروفیسر محمود الحسن قریشی)